

Azərbaycan milli mətbuatımızın yaranmasını 150 illik yubileyindən, əsrşərinlik bu şəərəfli tarixdən 40 gün sonra ölkəmizin ən uzunömürlü gündəlik ictimai-siyasi nəşri olan “Xalq qəzeti”nin 106 yaşı da tamam oldu. İlk sayı Azərbaycan Xalq Cümhuriyyəti zamanı, milli mətbuatımızın mövcudluğunun 44-cü ilində – 1919-cu il avqustun 29-da “Kommunist” adı ilə işıq üzü görmüş bu qəzet 7 onillik bir dövrdə xalqımızın acılı-şirinli taleyinin, faciəli-təntənəli günlərinin, milli yaddaşa sadiqliyinin, eləcə də yurdumuza qarşı xəyanətlərin ən əhatəli salnaməsi sayılır.

Tarixinin 72 ilinin tamamında müstəqilliyimizin bərpasının mətbu qaranquşlarından biri kimi fəaliyyətini “Xalq qəzeti” adı altında davam etdirən redaksiya 1991-ci ilin 27 avqustundan “Xalqın qəzeti” məsləkini yaradıcılıq devizinə çevirib. 72 illik avanqard nəşrin hüquqi varisi olan kollektiv 34 ildir ki, ümummilli nəşr kimi suveren dövlətimizə və azadlıq qazanmış xalqımıza xidmət göstərir.

2 əsrin 11 onilliyində, 2 müxtəlif ictimai sistemdə çalışmış və dövlətçiliyimizin mətbu salnaməsinə çevrilmiş bu rəsmi statuslu, ümumxalq önülu qəzetin 106 il davamlı işıq üzü görməsi milli mətbuatımızda ikinci bir qəzetə nəsi olmayıb. Bu nadirlik yalnız media tariximiz üçün deyil, bütövlükdə, ölkənin milli-mənəvi dəyərlər çevrəsinin önəmli faktıdır. Dövlət müstəqilliyimizin 34 il əvvəl qəzetin taleyində yaratdığı əsaslı dönüş, redaksiyanın qarşısında açdığı yeni mərhələ hərtərəfli yeniləşmə, öz əzadlıq anlayışının gerçəkləşməsi ilə müşayiət olunub.

1994-cü ildə 75 illik yubileyi münasibətilə redaksiya kollektivinə təbrik məktubunda ümummilli lider Heydər Əliyev qəzetin ötən dövrdəki fəaliyyətinə doğru-düzgün qiyməti belə ifadə etmişdi: “Xalq qəzeti” mənalı yaradıcılıq yolu keçmiş, özünəməxsus üslub və sənətkarlıq xüsusiyyətləri olan nəşrlərimizdəndir. Uzun müddət “Kommunist” adı ilə nəşr edilən bu qəzet bütün sovet dövrü ərzində Azərbaycanın ictimai, iqtisadi və mədəni həyatının güzgüsü olmuşdur. Respublikada qəzetçilik ənənələrinin formalaşmasında, jurnalistikamızın inkişafında “Xalq qəzeti”nin xidmətləri xüsusi qeyd olunmalıdır”. Ulu öndər bu yüksək qiyməti ilə milli-mədəni sərəvəz çevrilmiş qəzetin tarixi xidmətlərinə kölgə salmaq istəyən populist və avantürist şəxslərin bədxah münasibətini obyektiv olaraq cavablandırmışdı.



Müstəqil Azərbaycan dövlətinin memarı və qurucusunun dediyi “Bugünkü çoxşəslilik, rəngarəng Azərbaycan mətbuatının bir çox görkəmli nümayəndələri bu qəzetin yaradıcılıq məktəbini keçmişdir” sözləri təkcə “Xalq qəzeti”nin milli jurnalistikamıza xidmətinin uca tutulması deyil, həm də yeni şəraitdə varisliyin zəruriliyinin təsdiqi idi. Belə bir ideya-siyasi baxış əsas verir ki, bu gün inamla deyək: “Xalq qəzeti” əsrdən uzun media marafonu keçirən bir ümummilli qəzet kimi tarixinin 107-ci ilinə milli maraqlara və dövlətçilik məfkurəsinə yüksək peşəkarlıqla xidmət etməklə gəlib.

Keçilən tarixi yola günün tələb və çağırış meyarları ilə nəzər salanda “Xalq qəzeti”nin Azərbaycanın 106 illik möhtəşəm media salnaməsi olduğunu bir daha yaqın edirik. Bu qənaət qəzetin ötən dövrdə, xüsusən müstəqillik illərində həqiqi xalq tribunası olmaq səlahiyyətini inamla gerçəkləşdirməsinin təsdiqidir. “Xalq qəzeti”nin bu tarixi missiyası onun milli jurnalistikamızın tarixindəki mövqeyi və rolu məsələsinə di gündəmə gətirir.

Böyük Həsən bəy Zərdabi demokratik düşüncə tariximizin ən öyüncü səhifələrindən birini təşkil edən milli-məfkurəvi fəaliyyətinə “mətbuat – mətbuat – teatr” triadasını qurub gerçəkləşdirməklə başlamışdır. Milli mətbuatımızın atası, görkəmli maarifçi-demokrat mübarizə meydanında bu fəaliyyətləri ard-arda deyil, məhz yan-yanə qoymuşdu. Məktəb xalqı savadlandırmaq mətbuat və teatrın inkişafına kömək etməli; mətbuat ictimai maarifləndirmə ilə təhsil və teatrın meydanını genişləndirməli; teatr isə ictimai mövzuları və canlı çıxışları ilə xalqa tərəqqi yolunu göstərməli idi.

Qəzetin 106 illik tarixi onun milli maarifləndirmədən tutmuş, demokratik inkişafa və dövlətçiliyin bərpasına qədər geniş arealda xalq önündə getməsinə, sivil inkişafa işıq salmasına, milli maraqlara davamlı və sədaqətli xidmət etməsinə çağdas nəsilərə iri planda təqdim edir. Bu gün fəxrli demək olar ki, mürəkkəb ictimai-siyasi şəraitdə, həmçinin bir müddət “Kommunist” adı ilə nəşr olunduğuna baxmayaraq, “Xalq qəzeti”

Anadilli mətbuatımızın öncül rəsmi nəşri – “Xalq qəzeti”

Bu gün işıq üzü görən 30 min 877-ci sayı ilə qocaman qəzetin tarixində 107-ci il başlanır

Azərbaycanın milli maraqlarına və dövlətçilik məfkurəsinə sədaqətli xidmət etmiş mətbuat orqanıdır.

Media tariximizə yeni baxış “Xalq qəzeti”nin varisi olduğu “Kommunist” qəzetinin Azərbaycan Xalq Cümhuriyyətinin ilk aylarında ərsəyə gəlmiş ilk rəsmi mətbu nəşrimiz “Azərbaycan”ın bazasında və onun davamı olaraq buraxıldığını aşkara çıxarıb. “Kommunist” qəzetinin sovet ideologiyasının sət tələblərini açıq-gizli şəkildə pozaraq milli maraqları üstün tutmağa çalışmışa da məhz bununla izah olunur.

Azərbaycan Xalq Cümhuriyyətinin süqutundan sonra onun parlamentinin gündəlik qəzetinin - ilk rəsmi milli nəşr olmuş “Azərbaycan” qəzetinin kollektivi işdə saxlanılmaqla (redaktor Üzeyir Hacıbəyli istisna olmaqla) onun bazasında “Kommunist” qəzeti fəaliyyətə başlamışdır. Hakim kommunist rejiminin basqı və qadağalarına baxmayaraq, milli demokratik mətbuatımızın yetirmələri, jurnalistikamızın sonrakı nəsil davamçıları milli qəzetçilik təcrübəsini, milli dövlətçilik yaddaşının qorunması ilə bağlı söyləri bu nəşrin fəaliyyətində davam etdirmək üçün nə mümkündürsə ediblər. Bu işdə əvvəllər “Azərbaycan” qəzetində çalışmış, milli məfkurə daşıyıcıları olan ziyalılar, publisistlər daha fəal rol oynayıblar.

Yeri gəlmişkən xatırladaq ki, mətbuat tarixindən bilgisi kifayət qədər yüksək olmayan bəzi qələm sahibləri bu tarixi gerçəyi zorən təbilibklə inkar etməyə çalışır, redaksiyamızı, guya, “Azərbaycan” qəzetinin tarixini təhrif etməkdə suçlayırlar. Belə olmasaydı, ötən ilin bu günlərində kollektivimizin 105 illik yubiley əhvalına bədxahlıqla acı qatılmazdı. Bu təəssüfləndirici cəhdə əpəntələrimiz heç vaxt söyləmədiklərimizi adımıza çıxmış, söylədiklərimizi isə qərazin əyri güzgüsündə təhrif etmişdilər. Hansı maraqlasa, həmkarlıq etikası, peşə-davranış



1922-ci ildə SSRİ yaradıldıqdan və Nəriman Nərimanov Moskvaya aparıldıqdan sonra qəzetin nisbi sərbəstliyinə də son qoyulub, redaksiya yuxarının direktivləri və sət nəzarəti altında fəaliyyət göstərməli olub.

1924-cü ilin aprelində Mərkəzi Komitənin ikinci katibi Əyyub Xanbudaqov “Kommunist” qəzetində “Milli məsələyə dair” məqalə ilə çıxış edərək partiyamızın milli siyasətini ciddi tənqid edib, milli kadrların hazırlanmasının qarşısını alındığını, yerli kadrların vəzifəyə tayinatında ayrı-seçkililyə yol verildiyini bildirib. Məqalə Bakı Partiya Komitəsinin növbəti konfransında müzakirə edilib. Xanbudaqov cəzalandırılıb və Əliheydər Qarayevə tapşırılıb ki, “Kommunist” qəzetində kök salmış “millətçilər, sovet hakimiyyətinin düşmənləri” aşkar edilərək işfə olunsun. Nəticədə, qəzetin redaksiyasında çalışan görkəmli ziyalılarımız – Əbdürrəhim bəy Haqverdiyev, Ağababa Yusifzadə, Cəfər Cəbbəli, Mir Seyfəddin Kirmanşahlı kimi qələm sahibləri Əliheydər Qarayevin güdazına gediblər. Belə faktların sayı-hesabı yoxdur.

Bütün bunlara baxmayaraq, “Kommunist” qəzeti 1920–30-cu illərdə həyata keçirilən mədəni inqilab, sənayələşmə, kənd təsərrüfatının kollektivləşdirilməsi proqramlarına Azərbaycanda ideya-siyasi təminat yaradılmasında, adamların quruculuq işlərində səfərbər edilməsində fəal rol oynayıb. Savadsızlığın ləğvi, qadın azadlığı kimi hərəkatlarda da “Kommunist” qəzeti kütlələrə dəyişdirici təsir göstərib.

Qəzet əlifba islahatının həyata keçirilməsində, Şərq xalqlarının və Türkoğlu qurultayların keçirilməsində informasiya-təbliğatı rəpuru olmuşdu. Bir sözlə, Elmlər Akademiyasının, ədəbi-bədii təşkilatların hələ formalaşmadığı o illərdə “Kommunist” qəzetinin redaksiyası milli elmi-mədəni qüvvələri öz ətrafında toplayan başlıca mədəni mərkəz olub. Qəzet, eyni zamanda, milli jurnalist kadrları yetişdirən, yönləndirən yaradıcılıq məktəbə çevrilib.

Ümumiyyətlə, uzun onilliklər boyu “Kommunist” qəzeti respublikanın ən yaxşı jurnalistlərinin qüvvəsi, təəssübkeş ziyalıların fəal iştirakı ilə nəşr edilmiş. Onun ideya-siyasi və peşəkarlıq səviyyəsi sahə və bölgə dövrü nəşrləri üçün örnək kimi qəbul olunub. Qəzetin həyatındakı bir sıra yeniliklər, milli mətbuatımızın ümumi tarixinə önəmli fakt və hadisələr kimi daxilidir.

Müasir qəzet üslubu, əsasən, “Kommunist” qəzetinin səhifələrində cillənlənib, zənginləşib. Ərəb əlifbasından istifadə edən ölkələr arasında ilk mexaniki mətniyan linotip maşın 1925-ci ildə ABŞ-da “Kommunist” qəzetinin sifarişli ilə hazırlanıb. Yaponiya kommunistlərinin lideri Sen Katayama o dövrdə SSRİ-yə səfəri zamanı Bakıya gələrək redaksiyada olub və sonralar qəzetə xaricdən müxbirlik edib. Qəzetin Böyük Britaniya üzrə müxbiri, Britaniya parlamentinin üzvü Valton Nyubold redaksiyaya vaxtaşırı maraqlı məqalələr göndərmiş.

Mətbuat sahəsində çalışan məşhur tərcüməçilər uzun illər “Kommunist” qəzetində formalaşmışdır. Respublikada fəhlə-kəndli müxbirlər hərəkatının və professional jurnalist təhsilinin əsası qoyanların bir qismi də “Kommunist”-in təcrübəli işçiləri olublar.

Qəzetə ilk onillikdə redaktorluq etmiş Əliheydər Qarayev, Ruhulla Axundov, Bökübağa Talibli, Ağababa Yusifzadə, Həbib Cəbiyev, tanınmış yazarlar Xəlil İbrahim, Fərhəd Ağazadə, qəzetlə əməkdaşlıq edən neçə-neçə siyasətçi, ziyalı millətçi damğası ilə qətlə yetiriliblər. Qəzetin fəaliyyəti ilə sıx bağlı olan Üzeyir Hacıbəyli, Məmməd

Səid Ordubadi, Səməd Vurğun, Süleyman Rüstəm, Rəsul Rza, Mirzə İbrahimov, Mir Cəlal, İlyas Əfəndiyev, Nəbi Xəzri, Yusif Səmədoğlu kimi yazıçı və şairlər uzun illər qəzetdə dərc olunmuş yazıları ilə milli-mənəvi dəyərlərimizi yaşadıblar, onun sağlam yöndə inkişafını təmin ediblər.

Bu nəsilərin istedadlı nümayəndələri II Dünya müharibəsi illərində və sonrakı onilliklərdə aktual çıxışları ilə qəzeti xalq həyatı ilə yaxınlaşdıraraq onun nüfuzunu yüksəldiblər. Əli Valiyev, Rza Quliyev, İsməfil Nəzərov, Ağababa Rzaev, Rəşid Mahmudov, Ramiz Əhmədov, Cəmil Əlibəyov, Tofiq Rüstəmov kimi yetkin redaktorların rəhbərliyi ilə milli mətbuatımızın ənənələri qəzetin səhifələrində yaşadıqlı, zənginləşdirilib.

Bu gərgin yaradıcılıq yolunun 1950 – 1960-cı illərində qəzetin səhifələrində milli təməyül edən güclənib. Nəşrin professionallığı dünya jurnalistikasının yaradıcılıq və texniki uğurlarının mənimləməklə daim yüksəlib. Mövzu genişliyi, janr əlvanlığı, operativlik, coğrafi əhatə dairəsi “Kommunist”i ölkənin lider qəzeti kimi populyarlaşdırıb. Qəzetin ana dilimizə qayğıkeş münasibəti, ənənə və novatorluqda normativliyi və varisliyi əsas götürməsi onu mükəmməl bir məktəbə çevirib.

Bu qəzetin ilk “azərbaycançı” kollektivi və sonrakı dövrdə milli təməyülü qoruyub yaşadan yaradıcı heyətləri maarifçi-demokratik mətbuatımızın ənənələrini davam etdiriblər, Azərbaycanın yeni rəsmi mətbuat məktəbini formalaşdırıb zənginləşdiriblər. Təsədüfi deyil ki, “Kommunist”ə 1937-ci ildəki rəhbərlik etmiş redaktorların hamısı “milli təməyülü sədaqətə” görə millətçilik damğası ilə repressiya olunub, redaksiya həmişə ciddi ideoloji nəzarət altında saxlanıb.

Belə bir şəraitdə “Kommunist” qəzetinin milli-demokratik mətbuatımızın ənənələrinə daxilən sadiq qalan yaradıcı qüvvələri mübarizəni alt qata keçirərək xalq işinə sədaqətlərini iqtisadi quruculuğa, mədəni inqilaba, elmin və milli ədəbi-bədii yaradıcılığın inkişafına yönəldirli. Redaksiyanın ideoloji istiqaməti ilə yanaşı davam edən milli təməyülü bağlılıq xətti sonrakı nəsillərə ötürüldü. Artıq əsrin 50–60-cı illərində “Kommunist” qəzeti respublikanın yerli maraqlarını ön plana çəkib, milli inkişafa daha böyük maraq və həvəslə xidmət göstərmiş.

Ümummilli lider Heydər Əliyevin 1969-cu ildə hakimiyyətə gəlişi isə qəzetin tarixində milliləşmənin yeni mərhələsinə açdı. Ötən əsrin 70–80-ci illərində respublikada gedən geniş quruculuq və milli-mədəni yüksəliş dövründə qəzetin kollektivi Heydər Əliyevin liderlik nümunəsindən güc alıb, həmin proseslərin əhatəli xronikasını yaradıb. Müstəqil Azərbaycan dövlətinin rəhbəri kimi Heydər Əliyevin indiki intibah və tərəqqiyə özülmüş tarixi fəaliyyəti də “Xalq qəzeti”nin tarixində parlaq səhifələr yaradıb.

Qəzet respublikamızda canlı, təcrübəli jurnalistika məktəbi kimi ən yaxşı yazarların bir neçə nəslini yetişdirib, öz nümunəsi ilə digər mərkəzi dövrü nəşrlərin, bölgə mətbuatının lokomotivi rolunu oynayıb. Redaksiyanın divarları arasında çağdas jurnalistikamız üçün də gərəklilik təcrübə və yaradıcılıq ənənələri yaşadıqlı.

Sovet dövründə Azərbaycanın “bir nömrəli dövrü nəşri” sayılan “Kommunist”-in yubileyləri “milli mətbuatımızın böyük hadisəsi”, “kommunist mətbuatının avanqardı”, “xalq tribunasının bayramı” kimi qeyd olunub. Qəzetin 1969-cu il sentyabrın 18-də Azərbaycan Dövlət Akademik Dram Teatrında keçirilmiş 50 illik yubiley mərasiminin

də sovet dövlətinin yüksək mükafatlarından olan Qırmızı Əmək Bayrağı ordenini qəzetin bayrağına Azərbaycana yeni rəhbər seçilmiş Heydər Əliyev sancılıb. Bu mərasim həm də respublikanın siyasi tarixinə milli gerçəkliyimizin diqqətcəkən hadisələrindən biri kimi daxil olub: yeni respublika rəhbəri müxtəlif ölkələrin və xalqların təmsilçilərinin iştirak etdiyi yığıncaqda o vaxtın mövcud qaydalarına uyğun olaraq rus dilində deyil, ana dilimizdə çıxış edib.

Ulu öndər Heydər Əliyev hakimiyyətə gələndən sonra onun himayəsi ilə qəzet təkcə həyatın işıqlı tərəflərini deyil, həm də cəmiyyətdəki neqativ halları, problemləri cəsarətlə açıb göstərməyə başlayıb. 1970 – 1980-ci illərdə “Kommunist”-in tirajı 500 – 600 min nüsxəyə çatıb və qəzet hər evə, hər ailəyə, bütün kollektivlərə çatdırılıb.

XX əsrin sonlarında – SSRİ-nin süqutu prosesində qəzetin kollektivi milli-azadlıq hərəkatını dəstəkləyib, Azərbaycanın ərazi bütövlüyü uğrunda mübarizənin önündə gedib. Kommunist rejiminin son dövründə qəzetdə imperiya mərkəzinə və onun yerli vassallarına razı salmayan, xalqın haqq səsinə yayan yazılar dərc olunub. 1988-ci ildə erməni millətçi-separatçıların Azərbaycana ərazi iddiası ilə siyasi-hərbi təcavüzə başlaması, keçmiş SSRİ-nin kommunist rəhbərliyinin ermənipərist Mixail Qorbaçovun himayəsi ilə bu ədalətsizliyin qarşısını almaması bütün xalqımız kimi, “Kommunist” qəzetinin redaksiyasının da sovet sistemə bağlılığını heçə endirib.

20 Yanvar qırğımindən sonra kommunist ideologiyasına xidmətdən rəsmi surətdə imtina edən yaradıcı heyət qəzetin adını dəyişməyə cəhd etsə də, Moskvaya bağlı siyasi rəhbərlik və hərbi vəziyyət bu addımı ilyarım ləngidib. 1991-ci ilin yayında Sovet imperiyasının və onun kommunist rejiminin süqutunu həlledici mərhələyə yaxınlaşdırmış “QKCP” olayları zamanı qəzet redaksiyasının kollektivi avqustun 23-də respublikada bundan sonra da 24 gün mövcud olmuş Azərbaycan Kommunist Partiyasının orqanı olmaqla imtina etdi. Yaradıcı kollektiv nəşrin təsisçiliyini öz üzərinə götürdü.

O vaxtkı baş redaktor Tofiq Rüstəmovun təklifi ilə xalqa və azad sözlə xidmət məramı ilə 71 il Azərbaycan mətbuatının avanqardı olmuş “Kommunist” fəaliyyətini “Xalq qəzeti” adı ilə, müstəqil ictimai-siyasi nəşr kimi davam etdirməyi qərar alıb. 1920-ci ilin 28 aprelində xalqdan ayrıl salınmış ilk dövlət qəzetimizin fəaliyyətini davam etdirən bir nəşr, nəhayət, “Xalq qəzeti” adı ilə xalqa xidmət əmalına qovuşub – xalqın qəzeti olub.

Azərbaycanın dövlət müstəqilliyinin bərpa edildiyi günlərdə xalqla respublika rəhbərliyi arasında rəsmi informasiya körpüsü olmuş “Xalq qəzeti” sonrakı 2 il yarımada baş verən siyasi təbəddülatlar, uğursuzluqlar dövründə dövlət suverenliyinə və mətbuat azadlığı prinsiplərinə sadiq qalıb. 1993-cü ilin böhranlı yayında kollektiv öz mövqeyi və qələmi ilə ümummilli lider Heydər Əliyevin xilaskarlıq missiyası ilə hakimiyyətə qayıdışını təkidli tələb edən xalqımızla bir yerdə olub.

Yeni mərhələdə qəzetin rəsmi statusunu bərpa etmiş, onun gündəlik fəaliyyətini davam etdirməsi üçün zəruri tədbirləri gerçəkləşdirmiş Ulu öndər 75 yaşlı “Xalq qəzeti”nin xalqın söz tribunası, ölkənin ictimai rəy rəpuru olmaq missiyasını layiqincə yerinə yetirdiyini vurğulayaraq bildirmişdi: “Müstəqilliyimizin qazanılmasından sonra da “Xalq qəzeti” respublikanın ictimai həyatında baş verən hadisələrə cəsarətlə müdaxilə etmiş, bir çox problemlərin aşkarlanmasında mühüm rol oynamışdır. Amansız təcavüzkarla qarşı apardığımız ədalətli mübarizə qəzetin daimi mövzusunə çevrilmişdir. Bu gün qəzet müstəqil Azərbaycanda hüquqi və demokratik dövlət quruculuğu işində güclü səfərbəredici rol oynayır”.

Qəzetin tarixində yeni məsul mərhələ, bax, belə başlaib. Müstəqil Azərbaycanda 1993–1995-ci illərdə həyata keçirilmiş tarixi tədbirlərə, ölkənin xaos və böhrandan çıxarılmasına prosesinə fəal informasiya dəstəyi vermiş “Xalq qəzeti” Ulu öndərin etimad və himayəsi ilə 1995-ci ilin noyabrından Azərbaycan Respublikası Prezidenti İşlər İdarəsinin və redaksiya kollektivinin həmtəsisiçiliyi ilə nəşr olunub.

Ümummilli lider o günləri belə səciyələndirirdi: “Bu gün qəzet müstəqil Azərbaycanda hüquqi və demokratik dövlət quruculuğu işində güclü səfərbəredici rol oynayır”. Qəzetin son 22 illədi 7 mindən artıq sayı Ulu öndərin layiqli davamçısı İlham Əliyevin Azərbaycana rəhbərliyi dövründə işıq üzü görüb. Bu mərhələ ölkəmizdəki hərtərəfli tərəqqinin qənis əks etdirilməsi ilə yanaşı, həm də qəzetin özünün inkişafında irəliləyiş dövrü yeni addımlarla əlamətdardır.

Azərbaycan Respublikası Prezidentinin 11 iyul 2025-ci il tarixli fərmanı ilə yeni reallıqlar nəzərə alınmaqla, Azərbaycan Respublikası Prezidentinin İşlər İdarəsinin tabeliyində olan “Respublika” qəzeti və “Xalq qəzeti” redaksiyalarının birləşmə formasında yenidən təşkil yolu ilə Azərbaycan Respublikası Prezidentinin İşlər İdarəsinin tabeliyində “Xalq” qəzetinin redaksiyası” Məhdud Məsuliyyətli Cəmiyyəti yaradılıb. Bu gün tarixinin 107-ci ilinə qədəm qoyan qocaman qəzetin fəaliyyətində yeni bir mərhələ açan bu addım redaksiyanın maddi-texniki bazasının, buraxılış texnologiyasının yeniləşməsinə, yaradıcı mühitin gücləndirilməsinə xidmət edir.

Qəzetin yeni redaksiyası söz azadlığı prinsiplərinin ardıcıl bərqərar olması, nəşrin öz populyarlığını, mötəbər məni qurunu kimi cəmiyyətə öncüllüyünü qoruyub saxlaması üçün yaradılmış şəraitə görə Prezident İlham Əliyevə minnətdarlığını bildirir. Kollektiv bundan sonra da demokratik cəmiyyət quruculuğunun informasiya təminatçısı olmaq, xalqımızın köklü maraqlarının cavablandırmaq üçün yüksək əmal və peşəkarlıqla çalışacaq.

Tahir AYDINOĞLU,
Əməkdar jurnalist